

ஜூன் - 30

TNPSC துளிகள்

- ❖ ஐரோப்பிய விண்வெளி நிறுவனமானது உலகில் முதல் முறையாக ஒரு மாற்றுத் திறனாளி விண்வெளி வீரரைப் பணியில் அமர்த்த உள்ளது.
- ❖ பிரான்சு நாட்டைச் சேர்ந்த ஒரு எழுத்தாளரான இமானுவேல் கரேரே என்பவருக்கு இந்த ஆண்டு ஸ்பெயின் நாட்டின் உயரிய ஒரு விருதான 'Princess of Asturias' என்ற இலக்கிய விருதானது வழங்கப் பட்டுள்ளது.
 - இவர் உயரிய இலக்கியத் துறையில் கற்பனை சாராத வகைப் புத்தகங்களுக்குப் புகழ் பெற்றவராவார்.
- ❖ ராகி சர்னோபத் குரேசியாவில் நடந்த ISSF துப்பாக்கிச் சுடுதலுக்கான உலகக் கோப்பைப் போட்டியின் மகளிர் 25 மீ பிஸ்டல் துப்பாக்கிச் சுடுதல் போட்டிப் பிரிவில் தங்கப் பதக்கம் வென்றுள்ளார்.
 - தற்போது நடைபெற்று வரும் இந்தப் போட்டியில் இந்தியாவிற்குக் கிடைத்த முதல் தங்கப் பதக்கம் இதுவேயாகும்.
- ❖ இந்தியக் கிரிக்கெட் கட்டுப்பாட்டு வாரியத்தின் தலைவரான சௌரவ் கங்குலி அவர்கள் T20 உலகக் கோப்பைப் போட்டியானது ஐக்கிய அரபு அமீரகத்தில் நடத்தப் படும் என அறிவித்தார்.
 - 2021 ஆம் ஆண்டிற்கான IPL போட்டிகளின் எஞ்சியுள்ள போட்டிகளும் ஐக்கிய அரபு அமீரகத்தில் நடத்தப் படும்.
- ❖ ஐக்கிய நாடுகள் அவையானது ஜூன் 29 ஆம் நாளினை சர்வதேச வெப்பமண்டல தினமாகக் கடைபிடிக்கிறது.
 - வெப்பமண்டலப் பகுதிகளின் அசாதாரண பன்முகத் தன்மையை கொண்டாடச் செய்வதோடு, வெப்ப மண்டல நாடுகள் எதிர்கொள்ளும் தனித்துவம் மிக்க சவால்கள் மற்றும் வாய்ப்புகளையும் இத்தினமானது குறிப்பிட்டுக் காட்டுகிறது.
- ❖ குருகிராமிலுள்ள ஃபோர்டிஸ் நினைவு ஆராய்ச்சி நிறுவனமானது பொது மக்களுக்கு ஸ்புட்னிக் V தடுப்பு மருந்தை வழங்குவதற்கான சோதனை ஒட்டத்தைத் தொடங்கி உள்ளது.
 - தற்போது நமது நாட்டில் கோவிசீல்ட், ஸ்புட்னிக் V மற்றும் கோவாக்சின் ஆகியவை தடுப்பு மருந்து வழங்கும் இயக்கத்தில் பயன்படுத்தப்பட்டு வருகின்றன.
- ❖ 2021 ஆம் ஆண்டு ஜூன் 28 ஆம் தேதியன்று தேசியக் காப்பீட்டு விழிப்புணர்வு நாள் அனுசரிக்கப் படுகிறது.
 - காப்பீட்டுச் சலுகைகள் மற்றும் வெவ்வேறு திட்டங்களைப் பற்றி மக்கள் மேலும் மேலும் அறிந்து கொள்ளும் நோக்கத்துடன் இந்நாள் கொண்டாடப்படுகிறது.

தமிழ்நாடு செய்திகள்

விளையாட்டு வீரர்களுக்குப் பரிசு - மு.க. ஸ்டாலின்

- ❖ நடைபெறவிருக்கும் டோக்கியோ ஒலிம்பிக் போட்டிகளில் பதக்கம் வெல்பவர்களுக்கு தமது அரசாங்கமானது பரிசுகளை அளிக்கும் என தமிழக முதல்வர் மு.க. ஸ்டாலின் அவர்கள் அறிவித்துள்ளார்.
- ❖ அதில் தங்கப் பதக்கம் வெல்பவருக்கு ரூ.3 கோடி பரிசுத் தொகையாக வழங்கப்படும்.

- ❖ வெள்ளிப் பதக்கம் வெல்பவர்களுக்கு ரூ. 2 கோடியும் வெண்கலப் பதக்கம் வெல்பவர்களுக்கு ரூ. 1 கோடியும் பரிசுத் தொகையாக வழங்கப்படும்.
- ❖ சென்னையைச் சேர்ந்த ககன் நரங் என்பவர் மட்டுமே தமிழ்நாட்டிலிருந்து சென்று ஒலிம்பிக் போட்டியில் பங்கேற்று தனிநபர் பிரிவில் பதக்கம் வென்ற ஒரே நபராவார்.
- ❖ இவர் 2012 ஆம் ஆண்டில் நடைபெற்ற லண்டன் ஒலிம்பிக் போட்டியின் ஆடவர் 10 மீ ஏர் பிஸ்டல் சுடுதல் போட்டியில் இந்தியா சார்பாக போட்டியிட்டு வெண்கலப் பதக்கம் வென்றார்.

தேசியச் செய்திகள்

அக்னி - பிரைம்

- ❖ அக்னி ரக ஏவுகணை வரிசையில் அக்னி - பிரைம் என்ற புதிய ஒரு ஏவுகணையை ஒடிசாவின் கடற்கரைப் பகுதியில் இந்தியாவானது வெற்றிகரமாகப் பரிசோதனை செய்துள்ளது.
- ❖ அணு ஆயுதங்களைச் சுமந்து செல்லும் திறன் கொண்ட இந்த ஏவுகணையானது முழுமையாக கலப்புப் பொருட்களால் ஆனதாகும்.
- ❖ அக்னி பிரைம் ஆனது 1000 முதல் 2000 கிலோ மீட்டர் வரை சென்று இலக்கைத் தாக்கி அழிக்க வல்லது.

NTPC - எரிசக்திக்கான குறுகிய கால இலக்குகள்

The total installed capacity of the NTPC group has become

66,075 MW

with the completion of trial operation of 2nd Unit of 250 MW capacity at Barauni Thermal Power Station in Bihar.



Follow us on: www.ntpc.co.in | [/ntpc1](https://facebook.com/ntpc1) | [/ntpcld1](https://twitter.com/ntpcld1) | [/ntpclimited](https://twitter.com/ntpclimited) | [/company/ntpc](https://linkedin.com/company/ntpc) | [/ntpclimited](https://instagram.com/ntpclimited) | [ntpc_limited](https://youtube.com/ntpc_limited)

- ❖ தேசிய அனல்மின் நிலைய நிறுவனமானது (National Thermal Power Corporation - NTPC)

எரிசக்தி மீதான ஐ.நா.வின் உயர்மட்ட பேச்சுவார்த்தையின் ஓர் அங்கமாக தனது எரிசக்திக்கான குறுகிய கால இலக்குகளை அறிவித்துள்ளது.

- ❖ இந்தியாவில் இந்த அறிவிப்பினை வெளியிட்ட முதல் எரிசக்தி நிறுவனம் எனும் பெருமையை NTPC நிறுவனம் பெற்றுள்ளது.
- ❖ NTPC நிறுவனமானது ஆற்றல் அமைச்சகத்தின் கீழ் இயங்கும் இந்தியாவின் மிகப் பெரிய ஆற்றல் உற்பத்தி நிறுவனமாகும்.
- ❖ 2032 ஆம் ஆண்டிற்குள் 60 GW திறனுடைய புதுப்பிக்கத்தக்க ஆற்றல் மையத்தை நிறுவுவதற்கு NTPC நிறுவனம் இலக்கு நிர்ணயித்துள்ளது.
- ❖ மேலும் 2032 ஆம் ஆண்டுக்குள் நிகர ஆற்றல் செறிவினை 10% வரை குறைப்பதையும் இந்த நிறுவனம் இலக்காகக் கொண்டுள்ளது.

தங்கும் விடுதிகள் 50 – 2021 அறிக்கை

- ❖ பிராண்ட் பைனான்ஸ் எனும் நிறுவனமானது உலகம் முழுவதுமுள்ள தங்கும் விடுதிகளில் மிகவும் வலுவான நிறுவனம் என தாஜ் விடுதியினை மதிப்பிட்டுள்ளது.
- ❖ இந்த அறிவிப்பானது உலகின் முன்னணி மதிப்பீட்டு ஆலோசக சேவை வழங்கும் நிறுவனமான பிராண்ட் பைனான்ஸ் நிறுவனத்தின் வருடாந்திர அறிக்கையான 'தங்கும் விடுதிகள் 50 – 2021' எனும் ஒரு அறிக்கையில் வெளியிடப்பட்டது.
- ❖ இந்த அறிக்கையானது உலகெங்கிலும் உள்ள மதிப்பு மிக்க மற்றும் வலுவான தங்கும் விடுதி நிறுவனங்களுக்கு அங்கீகாரம் அளிக்கிறது.
- ❖ தாஜ் விடுதியானது இந்திய தங்கும் விடுதிகள் (Indian Hotels Company Limited) நிறுவனத்தின் துணை நிறுவனமாகும்.
- ❖ இந்திய தங்கும் விடுதிகள் நிறுவனமானது ஜாம்செட்ஜி டாட்டா அவர்களால் நிறுவப்பட்டதாகும்.




சர்வதேசச் செய்திகள்

பைஹெட்டன் நீர்மின் நிலையம்

- ❖ உலகின் இரண்டாவது மிகப்பெரிய நீர்மின் நிலையத்தினை (பைஹெட்டன் நீர்மின் நிலையம்) சீனா இயக்கத் தொடங்கி உள்ளது.
- ❖ பைஹெட்டன் நீர்மின் நிலையமானது மொத்தமாக 16,000 மெகாவாட் திறனுடன் நிறுவப்பட்டுள்ளது.
- ❖ இது யாங்சே நதியின் உயர் மட்டப் பகுதியில் அமைக்கப்பட்டுள்ளது.

- ❖ யாங்சே நதியானது சீனாவின் நீளமான நதியாகும்.
- ❖ திரீ கார்ஜஸ் அணை (சீனா) ஆனது மின் உற்பத்தியின் அளவில் உலகின் மிகப்பெரிய நீர்மின் நிலையமாகும்.




வெளிநாட்டுத் தொழிலாளர்களுக்கு செலவுமிக்க நகரம் - அஸ்காபாத்

- ❖ வெளிநாட்டுத் தொழிலாளர்களுக்கு மிகவும் செலவுமிக்க நகரமாக அஸ்காபாத் நகரம் உள்ளதாக கூறப்பட்டுள்ளது.
- ❖ இது துருக்மெனிஸ்தானின் தலைநகர் ஆகும்.
- ❖ இந்த நகரமானது மெர்சர் எனப்படும் ஆலோசக நிறுவனத்தினால் மேற்கொள்ளப் பட்ட 2021 ஆம் ஆண்டிற்கான வாழ்க்கைச் செலவினக் கணக்கெடுப்பில் முதலிடத்தைப் பெற்றது.
- ❖ இதில் ஹாங்காங் நகரம் இரண்டாமிடத்தில் உள்ளது.
- ❖ இதனையடுத்து லெபனானின் பெய்ரூட் மற்றும் ஜப்பானின் டோக்கியோ ஆகிய நகரங்கள் இடம் பெற்றுள்ளன.

CITIES FOR INTERNATIONAL EMPLOYEES IN 2021			WORLD'S MOST EXPENSIVE CITIES		
Source: Mercer			RANK	CITY	COUNTRY
SOUTH ASIAN CITIES WITH HIGHEST COST OF LIVING			1	Ashgabat	Turkmenistan
Rank out of 209 cities	City	Country	2	Hong Kong	Hong Kong
40	Dhaka	Bangladesh	3	Beirut	Lebanon
78	Mumbai	India	4	Tokyo	Japan
117	New Delhi	India	5	Zurich	Switzerland
158	Chennai	India	WORLD'S LEAST EXPENSIVE CITIES		
170	Bengaluru	India	RANK	CITY	COUNTRY
181	Kolkata	India	209	Bishkek	Kyrgyzstan
185	Colombo	Sri Lanka	208	Lusaka	Zambia
199	Islamabad	Pakistan	207	Tbilisi	Georgia
201	Karachi	Pakistan	206	Tunis	Tunisia
			205	Brasilia	Brazil

டிராகன் மனிதன்

- ❖ சீனாவின் ஆராய்ச்சியாளர்கள் ஒரு புதிய மனித இனத்தைச் சேர்ந்த ஒரு பழங்கால மனிதனின் மண்டை ஓட்டினைக் கண்டெடுத்துள்ளதாகக் கூறியுள்ளனர்.
- ❖ இந்த மண்டை ஓடானது வடகிழக்குச் சீனாவின் ஹார்பின் எனும் நகரில் கண்டெடுக்கப்பட்டுள்ளது.
- ❖ இது "டிராகன் மனிதன்" (அ) ஹோமோ லோங்கி என அழைக்கப் படுகிறது.
- ❖ இந்தப் பெயரானது ஹார்பின் நகரம் அமைந்துள்ள சீனாவின் ஹீலோங்ஜியாங் மாகாணத்தில் (Heilongjiang province) உள்ள லோங் ஜியாங் அல்லது டிராகன் நதியின் பெயரிலிருந்துப் பெறப்பட்டதாகும்.
- ❖ இந்த மண்டை ஓடானது சுமார் 1,46,000 ஆண்டுகள் வரையில் பழமையானதாக இருக்கலாம்.



பிரபலமானவர்கள், விருதுகள், மற்றும் நிகழ்வுகள்

'The Order of Polar Star'

- ❖ R.K. சபர்வால் அவர்களுக்கு மங்கோலிய நாட்டின் உயரிய குடிமை விருதான 'The Order of Polar Star' எனும் விருதானது வழங்கப்பட்டுள்ளது.
- ❖ இவர் இன்ஜினியர்ஸ் இந்தியா லிமிடெட் நிறுவனத்தின் தலைவர் மற்றும் மேலாண்மை இயக்குநராவார்.
- ❖ மங்கோலியாவின் முதல் எண்ணெய்ச் சுத்திகரிப்பு நிலையத்தை நிறுவுவதில் அவர் ஆற்றிய சிறப்பான பங்களிப்பிற்கு வேண்டி மங்கோலிய அதிபர் இந்த விருதை அறிவித்து உள்ளார்.

விளையாட்டுச் செய்திகள்

சர்வதேச கிரிக்கெட் விளையாட்டு அரங்கம் - பொக்காரோ

- ❖ ஜார்க்கண்ட் மாநில கிரிக்கெட் சங்கமானது SAIL பொக்காரோ எஃகு ஆலையுடனான புரிந்துணர்வு ஒப்பந்தத்தில் கையெழுத்திட்டுள்ளது.
- ❖ இது பொக்காரோ நகரில் ஒரு சர்வதேச கிரிக்கெட் விளையாட்டு அரங்கை

கட்டமைப்பதற்கான ஒப்பந்தமாகும்.

- ❖ இது கட்டி முடிக்கப் பெற்றால், ஜாம்செட்பூர் மற்றும் ராஞ்சியை அடுத்து சர்வதேச கிரிக்கெட் விளையாட்டு அரங்கத்தைக் கொண்டுள்ள ஜார்க்கண்டின் மூன்றாவது நகரமாக பொக்காரோ உருப்பெறும்.

சஃபாலி வர்மா

- ❖ தொடக்க ஆட்டக்காரரான சஃபாலி வர்மா கிரிக்கெட்டின் அனைத்து வகைப் போட்டிகளிலும் அறிமுகமாகி களமிறங்கிய இளம் இந்திய கிரிக்கெட் வீராங்கனை எனும் பெருமையைப் பெற்றுள்ளார்.
- ❖ சஃபாலி வர்மா தனது 17 வயது மற்றும் 150 நாட்களில் தனது முதல் ஒரு நாள் (ODI) போட்டியில் அறிமுகமானார்.
- ❖ இதன் மூலம் ஆப்கானிஸ்தானின் முஜீப் உர் ரஹ்மான் முதலிடத்திலுள்ள பட்டியலில் 5வது இளம் கிரிக்கெட் வீரர் இடத்தைப் பெற்ற பெருமையை இவர் பெற்றார்.
- ❖ சஃபாலி வர்மா தனது 15 வயது மற்றும் 239 நாட்களில் 2019 ஆம் ஆண்டு செப்டம்பர் மாதத்தில் நடைபெற்ற T20 போட்டியில் அறிமுகமானார்.



Shafali Verma

At 17 years and 140 days, she becomes the second youngest woman to score a Test fifty on debut

முக்கிய தினங்கள்

உலக ஒவ்வாமை வாரம் - ஜூன் 13 முதல் 19 வரை

- ❖ உலக ஒவ்வாமை அமைப்பானது உலக ஒவ்வாமை வாரத்தை ஏற்பாடு செய்கிறது.
- ❖ இது 2021 ஆம் ஆண்டில் ஜூன் 13 முதல் 19 வரை நடைபெற்றது.
- ❖ 2021 ஆம் ஆண்டின் உலக ஒவ்வாமை வாரத்தின் தலைப்பு அனாபிலாக்ஸிஸ் (Anaphylaxis) என்பதாகும்.
- ❖ "Anaphylaxis: Be Aware. Be prepared. Save lives" என்பது 2021 ஆம் ஆண்டின் உலக ஒவ்வாமை வாரத்தின் கருத்துருவாகும்.
- ❖ அனாபிலாக்ஸிஸ் என்பது பொதுவாக உணவு ஒவ்வாமையுடன் தொடர்புடையதாகும்.
- ❖ முதல் உலக ஒவ்வாமை வாரமானது 2011 ஆம் ஆண்டில் அனுசரிக்கப்பட்டது.




World Allergy Week 2021

Focus on Anaphylaxis

தேசியப் புள்ளியியல் தினம் – ஜூன் 29

- ❖ தேசியப் புள்ளியியல் தினமானது சமூகப் பொருளாதார திட்டமிடுதல் மற்றும் கொள்கை இயற்றுதலில் புள்ளி விவரங்களின் முக்கியத்துவம் குறித்த ஒரு விழிப்புணர்வை மக்களிடையே ஏற்படுத்துவதற்காக வேண்டி ஒவ்வோர் ஆண்டும் ஜூன் 29 அன்று கடைபிடிக்கப் படுகிறது.
- ❖ பட்டினியை ஒழிக்கச் செய்தல், உணவுப் பாதுகாப்பு மற்றும் மேம்பட்ட ஊட்டச்சத்து ஆகியவற்றை அடைதல் மற்றும் நிலையான வேளாண்மையை ஊக்குவித்தல் (ஐ.நா. வின் நிலையான மேம்பாட்டு இலக்கு 2) என்பதே இந்த ஆண்டின் இந்த தினத்திற்கான கருத்துருவாகும்.
- ❖ மேலும் புள்ளிவிவரங்கள், புள்ளிவிவர அமைப்பு முறை மற்றும் பொருளாதாரத் திட்டமிடல் ஆகிய துறைகளில் மறைந்த பேராசிரியர் பிரசாந்த் சந்திரா மஹலநோபிஸ் ஆற்றியச் சிறந்த பங்களிப்பினையும் இந்த நாள் பறைசாற்றுகிறது.
- ❖ இவர் பெரும்பாலும் இந்தியப் புள்ளியியலின் தந்தை எனக் குறிப்பிடப்படுகிறார்.
- ❖ இவர் 1933 ஆம் ஆண்டில் இந்தியாவின் முதல் புள்ளிவிவரப் பத்திரிக்கையான 'சங்க்யா' எனும் இதழை நிறுவினார்.
- ❖ மேலும் இவர் மஹலநோபிஸ் தொலைவின் புள்ளி விவர அளவீட்டிற்காகவும் நினைவு கூறப்படுகிறார்.
- ❖ இவர் இந்திய புள்ளியியல் நிறுவனத்தினை நிறுவியவராவார்.
- ❖ மத்திய அரசானது 2007 ஆம் ஆண்டில் ஜூன் 29 ஆம் தேதியினை தேசியப் புள்ளியியல் தினமாக அறிவித்தது.
- ❖ இரண்டாவது ஐந்தாண்டுத் திட்டமானது இந்தியப் பொருளாதாரம் குறித்த மஹலநோபிசுனுடைய கணித விளக்கத்தைச் சார்ந்து அமைக்கப்பட்டது.
- ❖ இந்தத் திட்டமானது இந்தியாவில் கனரகத் தொழிற்சாலைகளின் உருவாக்கத்தை ஊக்குவித்தது.
- ❖ இது பின்பு, நேரு-மஹலநோபிஸ் மாதிரி அல்லது பொருளாதார வளர்ச்சியின் அடிப்படைத் தொழில்துறை உத்தியாக உருப்பெற்றது.



உலக சிறுகோள் (Asteroid) நாள் - ஜூன் 30

- ❖ இது ஆண்டுதோறும் ஜ.நா. ஏற்றுக் கொண்ட ஒரு உலகளாவிய விழிப்புணர்வுப் பிரச்சார நிகழ்வு ஆகும்.
- ❖ பூமிக்கு அருகில் உள்ள பொருட்களால் அபாயம் ஏற்படுமானால், உலக அளவில் எடுக்கப்பட வேண்டிய நெருக்கடி தகவல்தொடர்பு நடவடிக்கைகள் குறித்தும் சிறுகோள் தாக்க அபாயத்தைப் பற்றி பொதுமக்களுக்கு ஏற்படுத்த வேண்டிய விழிப்புணர்வு குறித்தும் நடவடிக்கைகள் ஏற்படுத்தச் செய்வதை இந்த நாள் நோக்கமாகக் கொண்டுள்ளது.



நாடாளுமன்ற அமைப்பு முறைக்கான சர்வதேச நாள் - ஜூன் 30

- ❖ பாராளுமன்றங்கள் மற்றும் அரசாங்கத்தின் பாராளுமன்ற அமைப்புகள் உலகம் முழுவதும் உள்ள தனிநபர்களின் அன்றாட வாழ்க்கையை மேம்படுத்தும் விதத்தை இந்த நாள் கொண்டாடுகிறது.
- ❖ ஐக்கிய நாடுகள் பொதுச் சபையின் தீர்மானத்தின் மூலம் இந்த நாள் 2018 ஆம் ஆண்டில் நிறுவப்பட்டது.
- ❖ நாடாளுமன்றங்களுக்கு இடையேயான ஒன்றியத்தை (Inter-Parliamentary Union) உருவாக்கியதையும் இந்த நாள் நினைவில் கொள்கிறது.



- ❖ நாடாளுமன்ற ஒன்றியமானது (Inter-Parliamentary Union) என்பது 1889 ஆம் ஆண்டில் நிறுவப் பட்டது.

